



KUNSILL LOKALI MSIDA

Pjazza Menqa, Msida
Tel: 2133 4343 Fax: 2134 2424
www.msidalocalcouncil.com

Riferenza:	Minuti tas-Seduta 19/K7/2013
Data:	It-Tlieta 1 ta' Lulju 2014
Post:	Uffiċċju Amministrattiv Pjazza Menqa, Msida
Hin:	5.30 p.m.

Preżenti:	Sindku Kunsilliera	Sna Margaret Baldacchino Cefai Sur Charles Selvaggi Sna Romina Galea Sur Alan Abela Wadge Sur Emanuel Brincat Sur Lino Bartolo
	Skuzat	Dr Alex Sciberras Sur Matthew Agius Sur Maurice Agius
	Segretarju Eżekuttiv:	Sna Marita Portelli

AĠENDA

Il-Kunsill mexxa fuq l-avviż li ġie ppubblikat it-Tlieta 24 ta' Gunju, 2014. L-Aġenda kienet hekk:

1. Approvazzjoni tal-Minuti tas-Seduta 18/K7/2014
2. Materji mill-Minuti
3. Korrispondenza

4. Approvazzjoni tal-pagamenti tal-Kontijiet
5. Kumitat Amministrattiv tas-Swatar
6. Kommunikazzjoni minn Laqgħat li saru
7. Gimgha Msida 2014
8. Affarijiet oħra jekk urġenti
9. Aġġornament

Seduta Numru 19/14

- 900 Is-Sindku fethet il-laqgħa b'talba.
- 901 Preżenti fil-laqgħa kien hemm is-Sinjura Martina Mamo li ġiet approvata bħala l-ambaxxatriċi l-ġdida tal-Vot 16. Is-Sindku laqgħetha u ntroduċiela mal-Kunsilliera preżenti.

1 Approvazzjoni tal-Minuti tas-Seduta 18/K7/2014.

- 902 Is-Sur Selvaggi qal li hu saqsa fuq il-parkeġġi ta' Sant Andirja u li dan kellu jitniżżel fil-minuti. Din il-materja ser tiżdied fis-sezzjoni ta' Affarijiet Oħra jekk urġenti.
- 903 Materja 838: Il-kliem 'Is-Segretarju Eżekuttiv' għandhom jitnehhew. Ingibdet l-attenzjoni li s-Sur Matthew Agius kien talab, sena ilu, li jinħatar Working Group biex jgħati l-proposti fuq ir-regolamenti u l-proċedura ta' Mertu Msida. Din ser tiżdied ma' din il-materja. Is-Sindku qalet però' li kull kunsillier ġie mistieden jagħti l-opinjoni tiegħu f' Awwissu tat-2013.
- 904 Materja 870: Is-Sur Lino Bartolo qal li huwa kien qal li l-Medalja tingħata lill-Kunsilliera minhabba ix-xogħol volontarju li jkunu għamlu matul is-snin li huma jkunu servew fil-Kunsill.
- 905 Il-Kunsill approva l-minuti tat-18-il-laqgħa.

2 Materji mill-Minuti

- 906 Materja 833: Is-Sur Selvaggi saqsa fuq il-lights tal-HSBC u anke fuq iz-Zebra Crossing ta' Triq il-Wied ta' L-Imsida. Huwa ġie informat li fir-rigward tal-lights kien diġà nħareġ it-Tender biex jibda l-proġett li ser isir mit-TM però' il-Kunsill ma ġiex informat f'liema stadju waslu. Is-Segretarju qalet li l-Kunsill kien talab biex ix-xogħol ma jsirx fiż-żmien il-Festa. Is-Sindku nformat lill-Kunsill li wara li s-Segretarju talbet laqgħa mas-Sur Piscopo (Ċermen TM) intalbu jiltaqgħu mal-Perit Edric Micallef li huwa 'liason'

għall-Kunsilli Lokali fi ħdan it-TM. Is-Segretarju qalet li fuq iz-Zebra Crossing għad ma hemmx risposta l- anqas. Is-Sur Lino Bartolo wera l-preokkupazzjoni fuq il-bankina li ser issir bejn il-Monument u l-ġnien u qal li din ġa tohloq problema jekk it-traffiku jibqa jiġi ddevjat minn ħdejn il-Monument fil-Festa. Sar qbil li tingħibed l-attenzjoni tat-TM fuq din il-materja.

- 907 Materja 835: Is-Sur Selvaggi saqsa fuq is-Servizz tal-Pulizija Pajżana fil-lokal. Is-Sindku qalet li mhux suppost li hemm problemi pero' s-Supretendent kienet qed tieġu ħsieb din il-materja u jista jkun, minħabba l-ħafna mpenji li ngħatawla wara li l-Ispettur Millo ħareġ bil-'long leave', ma kelliex çans tiffoka u tiffinalizza din il-materja. Is-Sindku qalet li wara l-Festa nkellmuha fuq din il-materja biex tibda ssir.
- 908 Issemmiet il-problema tal-karozzi abbandunati fi Triq L-Irmiġġ u anke l-karozzi ta' l-AVIS u l-kummenti li saru mir-resident fuq Facebook. Is-Sindku u s-Segretarja spjegaw li kienu tkellmu mal-Pulizija diversi drabi, u li s-Supretendent kienet anke kellmet lill-isprayer minħabba l-karozzi. Is-Sindku qalet li xi karozzi tneħhew u li oħrajn ser jgħaddu t-tmin tijem żmien biex jinġarru u li s-Sur Joe Demarco kellu jieġu ħsieb jikkordina mal-kuntrattur biex dawn jinġarru minnufih.
- 909 Materja 836: Is-Segretarju informat lill-Kunsill li s-Sur Galea (DLG) informaha li jista jkun ma jkunx hemmx bżonn Expression of Interest minħabba li operaturi f'dan is-settur hemm tnejn biss. Hi qed tistenna li jibgħatilha dan bil-miktub. Is-Sindku qalet li f'dan il-każ tissejjah laqgħa ma' l-operaturi, fejn ikun hemm preżenti s-Sur Maurice Agius, biex il-Kunsill jiddeċiedi fuq min ser ikompli bis-servizz.
- 910 Materja 845: Is-Sur Selvaggi saqsa fuq il-progett ta' Censu Farrugia u ġie informat li l-MEPA baġthu korrespondenza biex issir Survey fiż-żona (PC Application). Is-Sindku qed tistenna risposta minghand il-Perit jekk is-survey hemmx bżonnu jew le biex fil-każ isir il-ħlas dovut.
- 911 Materja 851: Is-Sur Selvaggi saqsa jekk kienx hemm xi risposta fuq tar-Residential Parking Scheme u qal li hemm bżonn il-Kunsill jieġu azzjoni u talab li ssir stqarrija. Is-Sindku qalet li l-aħjar nhallu f'tit ħin biex naraw nirčivux rispsosta u imbagħad il-Kunsill jibbaża l-azzjoni li jieġu fuq din ir-risposta. Is-Sur Selvaggi, u l-Kunsilliera l-oħra ġew informati li l-Hon Segretarju Parlamentari Stefan Buontempo talab biex iżur il-Kunsill ta' L-Imsida fis-17 ta' Lulju fit-8.30am biex issir laqgħa mal-Kunsill. Intqal li din il-materja tista tiġi diskussa dak in-nhar ukoll.
- 912 Materja 853: Is-Segretarju qalet li qed tistenna risposta mill-Perit minħabba t-talba li saret mis-Sur Matthew Agius li waħda mill-karreġġjati ta' Triq San Alwiġi ssir Priority Lane.

- 913 Materja 867: Is-Sindku kkonfermat li l-membri tal-Bord tal-Ġieħ Mertu Msida huma daww imsemmija f'din il-materja. Is-Segretarju nformat lill-Kunsill li n-nomini jridu jidhlu sa' 12pm tal-Gimgha 4 ta' Lulju biex fil-5pm issir il-laqgħa tal-Bord.
- 914 Materja 892: Is-Sna Galea saqsiet jekk is-siġar ta' Triq il-Wied inżabrux u ġiet informata li dawn saru. Is-Sur Bartolo li hemm bżonn li ssir talba lill-Monitoring Board biex dawn jitbaxxaw billi jinqatalhom il-weraq minn fuq għax saru goffi wisq.
- 915 Materja 893: Is-Sna Galea saqsiet fuq it-tindif ta' hdejn il-ġibjun. Is-Sindku qalet li dik iż-żona jiehu ħsiebha l-Gvern Ċentrali u għalhekk hi kienet qed titkellem mad-Direttur tal-Cleansing biex dan isir. Hi qalet li ser tiċċekja jekk sarx.
- 916 Materja 896: Is-Sur Selvaggi qal li minhabba daww id-double yellow lines fi Triq Mons Innoċenz Żammit hu u s-Sur Brincat għadhom iridu jiltaqgħu fuq il-post. Hu talab biex is-Segretarju tiċċekja jekk hemmx permess mit-TM fuqhom.
- 917 Materja 898: Is-Sur Abela Wadge saqsa jekk kienetx saret it-Triq One Way u s-Segretarju spjegat li hi għadha trid tiddiskutiha mal-KAS f'diskussjoni dwar it-traffic Management tas-Swatar. Hu qal li saqsa minhabba li Triq it-Torri (il-biċċa ta' fuq) hemm it-tabelli tal-One Way. Il-Kunsill ġie informat li hemm kuntrattur jaħdem fiż-żona li biddel it-tabelli mingħajr permess u li s-Sur Louis Dimech kien irrangħom. Is-Segretarju qalet li ser terġa tibgħat il-ħaddiema jiċċekjaw għada u jekk jerġgħu jkunu mdawrin ser isir rapport lill-Pulizija.

3 Korrispondenza

- 918 41/0669: Is-Sur Bartolo saqsa fuq korrispondenza li hemm minn Manuel Brincat fuq Triq Dun Kalcidon Schembri u ġie informat li s-Sur Brincat talab xi informazzjoni. Hu qal li ħaseb li seta kien hemm xi żviluppi pero' s-Segretarju nformatu li l-Periti qed jistennew risposta mill-Kunsill rigward is-siġar. Is-Sindku qalet li kienet qed tikkunsidra li ċċaqlaq il-BIS fil-parking area li ser tinholoq pero qalet li minhabba li dejjem qed jitjieb is-servizz mid-djar (ġbir ta' materjal riċiklat, ġbir ta' ħġieġ u anke il-quddiem ġbir ta' hwejjeg) qed taħseb jekk għandhomx jitneħħew il-BIS minhabba li ħafna residenti jużawhom bħala 'dumping zone' u r-residenti tal-madwar qed ikollhom dan il-ħmieġ hdejn id-djar tagħhom b'mod regolari.

- 919 41/0696 u 41/0707: Is-Segretarju informat lill-Kunsill li l-Perit Stafrace kiteb lill-Kunsill dwar karożzi li qed jiġu pparkjati hdejn 'sprayer' fi Triq L-Irmiġġ. Hi nformat lill-Kunsill kif hi u s-Sindku kienu diġa tkellmu fuq din is-sitwazzjoni mas-Supretendent tal-Pulizija u li hi kienet tkellmet ma l-istess sprayer. Qalet li l-karożzi li hemm abbandunati (bil-liċenzja skaduta) twaħlitilhom karta biex jibda l-proċess ta' irmonk. Pero' dawn li huma pparkjati fiż-żona u għandhom lienzja mħallsa għandhom kull dritt li jipparkjaw u la l-Kunsill u lanqas il-Pulizija ma jkunu jistgħu jneħħuhom.
- 920 Is-Segretarju tal-Kumitat tas-Sajd bagħat imejl fejn talab li jsir arblu fil-Ġnien ta' quddiem il-Knisja biex jkunu jistgħu jagħmlu CCTV kamera li tgħati għal fuq il-pontun. Intqal li jixtiequ jagħmlu sistema ta' 6 kameras. Ma kienx hemm oġġezzjoni li jsiru l-kameras pero' il-Kunsill ma qabilx li jsir l-arblu minħabba li l-wajr jista' jkun ta' oktaklu għal-krejns, jew Hop On Hop Off Buses. Is-Sur Abela Wadge ssuġġerixxa li jagħmlu sistema ta' WiFi għal kameras, u s-Sindku qalet li forsi tal-MCA jkun jista' jiġi amplifikat biex ikun jista' jintuża mill-ġnien. Is-Sur Brincat qal li hu kkonfermalhom li dawl (biex tithaddem il-kamera) tista' tittiħed mill-Kunsill (pump room tal-ġnien). Il-Kunsill ma sabx oġġezzjoni. Is-Sur Brincat qal li ser jissetja laqgħa magħhom biex jara xi jridu eżatt. Is-Segretarju ġibdet l-attenzjoni li l-Kunsill kien talab dettalji tal-membri tal-Kumitat tas-Sajd u li dan għadhom ma nġatawx. Is-Sur Brincat qal li hu ha jinformahom biex jirregolarizzaw il-pożizzjoni tagħhom mal-Kunsill fuq din il-materja.
- 921 41/0690: Is-Segretarju resqet Skema minn DLG għall-approvazzjoni tal-Kunsill. Dan biex isir Internet bi speed biżżejjed biex ikunu jistgħu jiġu Streamed il-laqgħat tal-Kunsill. Il-Kunsill approva.
- 922 41/686: Is-Sindku informat lill-Kunsill li saret laqgħa maċ-Ċermen tal-Valletta 2018, Jason Micallef, u l-Projet Co-Ordinator Karsten Xuereb mas-Sindku tar-Reġjun Ċentru. F'din il-laqgħa huma talbu biex isiru attivitajiet kulturali li jmorru ultre mit-tip ta' attivitajiet li qed jiġu organizzati għal-Guinness World Book of Records. Il-Kunsill għandu jaħseb f'xi idejat li jistgħu jiġu proposti anke flimkien ma' Kunsilli fil-viċinanzi ta' L-Imsida.
- 923 Is-Sur Selvaggi saqsa jekk il-Kunsill qedx jagħmel pressjoni fuq l-Awtorita Marittima fuq il-passaġġ bejn il-Ġnien Misraħ San Guzepp u l-Ġnien ta' wara. Is-Sindku qalet li din il-materja saret responsabbilita tat-TM u li hi kienet kitbet diversi drabi fuqu. Hi qalet li ser tkompli tagħmel pressjoni.
- 924 Il-Kunsill irċieva talba mill-Kumitat tal-Banda biex il-Kunsill minflok jikkolabora mal-Kazin fl-attività tat-13 ta' Lulju (li mhix ser issir din is-sena minħabba l-World Cup) jgħinu fl-attività ta' Sit Down Dinner u l-Kunċert li ser issiru nhar il-15 u 16 ta' Lulju fil-Ġnien ta' quddiem il-Knisja. Is-Sindku qalet li s-soltu l-Kunsill ikopri l-ispejjeż tas-siġġijiet u tas-sistema tas-

Sound. Is-Sur Brincat qal li għandna naraw kemm nfaqna fis-snin li għaddew u nżommu ma' dan l-ammont. Il-Kunsill qabel.

- 925 41/0755: Il-Kunsill irċieva talba minghand l-klabb tal-Hammiem biex itellgħu attività il-Hamis 17 ta' Lulju quddiem il-klabb. Is-Segretarju informat lill-Kunsill li l-Pulizija kellhom jagħtu risposta lill-Kunsill jekk għandhomx joħroġu permessi jew le minhabba li ma jidirx li hemm permess ta' klabb fl-indirizz li qed jopera minnu l-klabb tal-Hammiem. Il-Klabb għandu jiġi nformat li l-Kunsill ikun irid in-'no objection' tal-Pulizija qabel joħroġ xi permess.

4 Approvazzjoni tal-pagamenti tal-kontijiet.

- 926 Il-pagamenti ġew approvati pero s-Segretarju kellha tikkonferma d-deskrizzjoni ta' pagamenti 65-72 għax jidher li kien hemm xi repetizzjoni biż-żball.

5 Kumitat Amministrattiv Swatar

- 927 Il-Kunsill ġie informat li l-ewwel laqgħa tal-KAS ser issir nhar il-Hamis 3 ta' Lulju u ser jinħatar ċ-Chairperson il-ġdid waqt din il-laqgħa.

6 Kommunikazzjoni mill-laqgħat li saru

- 928 Laqgħa ma' rappreżentant tal-Vivien Commercial: Waqt din il-laqgħa s-Sur Stephen Mercieca (Manager Logistics) spjega li bħala kumpanija jiddejuq jikkawżaw inkonvenjent fuq ir-Residenti, u li jagħmlu minn kollox biex dan jiġi minimizzat. Qal li dejjem qed ikun hemm warden meta jinħat il-'container' u talab ukoll li ssir Loading/Unloading Bay. Waqt il-laqgħa s-Sindku u s-Segretarju qalu li jekk issir Loading/Unloading aktar isir parkeġġ fiż-żona (preżentament hemm double yellow lines) u jafu jinħolqu problemi iżjed, speċjalment meta it-TM qed jitolbu li dik iż-żona tinżamm 'clear'.
- 929 Laqgħa mas-Supretendent Mamo fuq il-Festa: Is-Segretarju u s-Sindku, flimkien ma' l-għaqdiet ta' L-Imsida attendew laqgħa fuq il-Festa ta' L-Imsida fejn is-Supretendent ħadet nota ta' l-attivitajiet u l-permessi li hemm bżonn mill-Pulizija. Minn naħa tal-Kunsill din ġiet informata li ser jingħataw lista tal-permessi u site plan biex jekk jaraw li hemm xi hadd qed jarma mingħajr permess ikunu jistgħu jiehdu l-passi neċessarji.

- 930 Il-Kunsilliera ingħataw informazzjoni fuq il-programm ta' attivitajjiet għall-Ġimgħa L-Imsida 2014:

It-Tnejn 7 ta' Lulju	Il-Kunsilliera jżuru l-Anzjani Misidjani fid-Dar ta' l-Anzjani tal-Gvern fl-Imsida
It-Tlieta 8 ta' Lulju	HARGA GHALL-ANZJANI: Quddiesa fil-Knisja tal-Manikata u wara ikla f'Angelo Restaurant San Pawl il-Baħar. Biljetti mill-Kunsill Lokali.
L-Erbgħa 9 ta' Lulju	HARGA GHAT TFAL: Żjara lill-Akkwarju Nazzjonali u l-Water Park ta' Buġibba. Biljetti mill-Kunsill Lokali. Fis-7.30pm, fuq il-Bejt tal-Kunsill Lokali ser titella Serata Divertenti ta' Kant u Ċajt mill-Għaqda Ilhna Ferrieħa. Biljetti mill-Kunsill Lokali.
Il-Hamis 10 ta' Lulju	Fis-7.00pm: Dawra fin-nofsinhar ta' Malta bil-'Hop On Hop Off' (tluq minn hdejn il-Knisja). Biljetti mill-Kunsill Lokali.
Il-Ġimgħa 11 ta' Lulju	Fis-6.30pm Quddiesa Konċelebrata fl-okkazzjoni ta' Jum L-Imsida. Fis-7.00pm - Attivita' tal-Għaqda Ġostra Fis-7.30pm Serata u għoti tal-Medalja Mertu Msida
Is-Sibt 12 ta' Lulju	Fis-7pm - Attivita' tal-Għaqda Ġostra
Il-Hadd 13 ta' Lulju	9.00am – Wirja ta' Karozzi Ford fejn il-Monument tal-Haddiem imtella minn Classic Ford Malta Club 10.30am- Tberik ta' L-Annimali fuq iz-zuntier tal-Knisja Fis-7.00pm - Attivita' tal-Għaqda Ġostra

- 931 Is-Sur Bartolo talab informazzjoni fuq l-użu tal-bini ta' hdejn l-iskola primarja u s-Sindku nformatu li kienet giet informata li ser jintuża bħala Adult Training Centre għan-nies b'diżabilità'.
- 932 Is-Segretarju informat lill-Kunsill li intalbet toħroġ permess ta' Moving Hawker waqt il-jiem tal-Festi. Qalet li Kunsilli oħra joħroġo permessi simili.

Ma kienx hemm oġġezzjoni mill-Kunsill pero' sar qbil li ma jarmax fit-toroq tal-purċissjoni.

- 933 Is-Segretarju informat lill-Kunsill li għet mitluba tattendi meeting l-Enemalta minhabba l-Earth Electrodes li jridu jsiru biex il-gabbani li jintremew fi żmien il-Festa jkunu 'Earthed'. Sar qbil li l-Kunsill ser jiehu hsieb jagħmel din is-sistema u imbad jiġbor l-ispejjeż minghand min juża l-Earth Electrode.
- 934 Is-Sindku pproponiet li jinbidel l-Isem tal-Gnien ta' quddiem il-Knisja u sar qbil li dan jissemma Misraħ San Ġuzepp. Is-Segretarju ser tinform lill-Kumitat ta' l-ismijiet tat-Toroq.
- 935 Is-Sur Selvaggi qal li l-Kunsilliera qed jirċievu diversi ilmenti ta' residenti barranin li qed jagregaw f'xi żoni fl-Imsida u qed ikunu ta' inkonvenjent lir-residenti li jgħix fl-area. Qal li s-supermarket ta' Triq Bishop Caruana reġa qed idum miftuh, u fi Triq Victor Denaro qed ikun hem mil-barranin jixorbu fuq il-bankijiet u fuq il-bankina. Affarijiet simili qed isiru fi Triq Antonio Bosio. Is-Sur Selvaggi talab li l-Kunsill jitkellem ma' l-avukat, mas-Supretendent, eċċ biex jkunu ċerti li m'hemmx xi klawżola fil-liġi lit kun tista tgħin biex dawn it-tip ta' attivitajiet jiġu evitati.
- 936 Is-Sur Abela Wadge qal li kien hemm xi ħmieġ fi Triq il-Hriereb u ġie informat li dan ġie mgħotti bir-ramel.
- 937 Is-Sur Abela Wadge qal li fi Triq C de Brockdorf hemm art (tal-Wembley) fejn qed jintefa l-iskart. Qal li hemm raġel ingliż (Paul Oakley) li lest li jagħmel kamera u jhallas id-dawl hu. Is-Sur Abela Wadge intalab jipprovdi d-dettalji tiegħu.
- 938 Is-Sur Abela Wadge qal li l-Kunsill kien approva li ssir Sleeping Police f' Saw Mill Street. Is-Segretarju nformatu li ordnata.
- 939 Is-Sindku qalet li f'Awwissu hemm il-pjan li jiġu organizzati xi attivitajiet fil-ġnien. Il-Kunsilliera talbu li jiġu avżati bl-attivitajiet li jkun hemm. Is-Sur Abela Wadge qal li importanti li l-Kunsill jinvolti l-ghaqdiet u li ninformaw l-Miedja.
- 940 Is-Sur Lino Bartolo qal li hemm bżonn jerghu jinxtraw il-ħbula ghax ta' l-arbli ta' fuq l-irdum insterqu. Il-Kunsill approva.

9 Aġġornament

- 942 Il-laqgħa għet aġġornata fis-19:59.

Approvati lllum _____

Margaret Baldacchino Cefai
Sindku

Marita Portelli
Segretarju Eżekuttiv